



સત્સંગ સમાચાર



ફિમોન્ટમાં અનુપમ મિશન કેર્સ (AM CARES)નો વાર્ષિકોત્સવ

સંતભગવંત સાહેબજીની કૃપાશિષ અને સદ્ગુરુ સંતોની પ્રેરણાથી અમેરિકાના ફિમોન્ટ મંડળમાં આરંભ પામેલ અનુપમ મિશન કેર્સ (Anoopam Mission Centre for Community Advancement, Recreation, Enrichment and Service) પ્રવૃત્તિને એક વર્ષ પૂર્ણ થયું, તેના આનંદની ઉજવણી વાર્ષિકોત્સવ સ્વરૂપે ૮ માર્ચ ૨૦૨૬ના રોજ ફિમોન્ટ ચર્ચ હોલમાં આયોજિત કરવામાં આવી. આ પ્રસંગે ફિમોન્ટ સિટીના મેયર ડૉ. રાજ સાલવાન મુખ્ય અતિથિ સ્વરૂપે પધાર્યા. અનુપમ મિશનના પ્રમુખ ડૉ. જિતુભાઈ પટેલ, ફિમોન્ટ મંડળના સંચાલક ભાવેશભાઈ પટેલ, સામાજિક આગેવાનો-મહેશભાઈ, રાજુભાઈ, કેન, લોરી આદિએ પધારી બાળકોની પ્રવૃત્તિઓને માણી. બાળકોના વાલીઓ પણ મોટી સંખ્યામાં પધાર્યા.

આખા વર્ષ દરમિયાન જે આધ્યાત્મિક, સાંસ્કૃતિક પ્રવૃત્તિઓ અનુપમ મિશન કેર્સ અંતર્ગત કરવામાં આવી તેની સુંદર પ્રસ્તુતિ બાળકો દ્વારા કરવામાં આવી. ફોટોગ્રાફ્સ સ્વરૂપે વાર્ષિક પ્રવૃત્તિઓની સ્મૃતિ પ્રદર્શની રજૂ કરાઈ, તેનાં પણ સૌએ દર્શન કર્યાં. આ પ્રસંગે યુવા લીડર્સ અનુપમ મિશન દ્વારા થતી શિક્ષણ, આરોગ્ય, આપાત્કાલીન રાહત તથા અન્ય સામાજિક સેવાઓ અને સમાજોત્કર્ષની પ્રવૃત્તિઓ અંગે પ્રેઝન્ટેશન દ્વારા સુંદર માહિતી આપી. ડૉ. રાજ સાલવાને પ્રાસંગિક વક્તવ્યમાં અનુપમ મિશન કેર્સ અંતર્ગત થતી પ્રવૃત્તિઓને બિરદાવી અને તેમાં સહાયભૂત થયેલ સક્રિય યુવાકાર્યકર્તાઓની સેવાભાવનાની સરાહના કરી. સંતભગવંત સાહેબજીને પ્રસન્ન કરવાના ભાવ સાથે મંડળના સૌ ભક્તોએ ભેગા મળી સંપ, સુહૃદભાવ અને એકતાથી સેવાનાં આયોજન કર્યાં. ઉપસ્થિત સૌ

વાલીઓએ પરદેશમાં ઊછરતી ભાવિ પેઢીનાં જતન અને સંસ્કારસિંચન અર્થે અનુપમ મિશન દ્વારા થતી સાંસ્કૃતિક અને સર્વાંગી ઘડતરની પ્રવૃત્તિઓ પ્રતિસંતોષ અને આનંદ વ્યક્ત કરી ધન્યતા અનુભવી. ◆

સંતભગવંત સાહેબજી પ્રાગટ્યોત્સવ

* ઈંગ્લેન્ડ : અનુપમ મિશનના ડેન્ટ્લમ સ્થિત મંદિરજીમાં સંતભગવંત સાહેબજીનો ૮૭મો પ્રાગટ્યોત્સવ ખૂબ ભક્તિભાવ સાથે ૮ માર્ચના રોજ ઉજવાયો. ભક્તોએ મંદિરને ભવ્ય રીતે સુશોભિત કર્યું. અનુપમ સૂરવૃંદ દ્વારા કીર્તનભક્તિ અર્પણ થઈ. પૂ. દિનકર અંકલ (શિકાગો) અને પૂ. હિંમત સ્વામીનાં સાંનિધ્યમાં 'ભજન કરતાં કરતાં ક્રિયા કરવી' તે વિષય આધારિત ઉજવણી કરવામાં આવી. આ પ્રસંગે ગુણાતીત સમાજની વિવિધ સંસ્થાઓમાંથી સંતો-ભક્તો પધાર્યા અને સંતભગવંત સાહેબજીના મહિમાનું દર્શન કરાવ્યું. આ ઉત્સવમાં મોટી સંખ્યામાં ભક્તો સહભાગી થયા. યુવાનોએ પ્રાસંગિક ઉદ્બોધનમાં સાહેબજીના શ્રીચરણે પ્રાર્થનાઓ ધરી. પૂ. હિંમત સ્વામીએ સંતભગવંત સાહેબજીની આજ્ઞા પ્રમાણે જીવન-સમર્પણની પ્રેરણા અને આધ્યાત્મિક સમજ આપી. પૂ. દિનકર અંકલે સાહેબજીના દિવ્ય સ્વરૂપનાં દિવ્ય દર્શન કરાવી આદરભાવ અને પ્રેમભાવ વ્યક્ત કર્યા. ઓમ બિઝનેસ ઈ-ડિરેક્ટરીનું મુક્તાર્પણ થયું. સભાને અંતે હિંદુ સમાજની સુખાકારી માટે પ્રાર્થનાઓ કરી, 'સ્વામિનારાયણ' મહામંત્રની ધૂન કરી સભા વિસર્જિત થઈ. ◆

* ઍલનટાઉન, અમેરિકા : ૨૧ માર્ચ ૨૦૨૬, શનિવારના પવિત્ર દિવસે અમેરિકાના ઍલનટાઉન સ્થિત મંદિરજીમાં શ્રી ઠાકોરજી અને સ્થાનિક સંતોનાં દિવ્ય સાંનિધ્યમાં સંતભગવંત સાહેબજીના ૮૭મા પ્રાગટ્યપર્વની મહિમાસંપન્ન ભક્તિભાવથી ઉજવણી કરવામાં આવી.



ફિમોન્ટમાં અનુપમ કેર્સના વાર્ષિકોત્સવે વડીલો-મહાનુભાવો સાથે સહભાગી બાળવૃંદ



ઈંગ્લેન્ડ મંદિરમાં પૂ. દિનકર અંકલના સાંનિધ્યે સાહેબજી પ્રાગટ્યોત્સવની ભક્તિવંદના

આવાહન શ્લોક અને ધૂન કરીને સભાનો પ્રારંભ થયો અને પછી નિષ્કુળાનંદ સ્વામીજી રચિત ‘આજ આનંદ મારા ઉરમાં, મળી મુને મહા મોંઘી વાત રે...;’ ભજન પર સંતભગવંત સાહેબજીની સ્મૃતિ કરાવતા વિડીયોનાં દર્શન કર્યાં. ત્યારબાદ આ જ ભજનના આધારે સહજ અને દિવ્યએ સુંદર સંવાદ દ્વારા સભાના મુખ્ય થીમને પ્રસ્તુત કર્યો. માલ્યા અને પ્રેમ દ્વારા ‘માચા વિથ મુકતો’ પોડકાસ્ટ સ્ટાઈલથી નીરજભાઈ, નીલભાઈ અને ચાંદનીબહેન સાથે પ્રશ્નોત્તરી કરવામાં આવી, જેમાં ત્રણેય યુવાઓએ પોતાનાં જીવનના ગુરુદરિ સાહેબજી સાથેના પ્રસંગો દ્વારા તેઓના દિવ્ય ગુણો વિષે વાત કરી. તે જ રીતે વિલિતા અને એશાએ કિષ્નાબહેન, શીતલબહેન અને સુજાતાબહેન સાથે ‘ચાઈ સાઈડ ચેટ’ પોડકાસ્ટ સ્ટાઈલથી પ્રશ્નોત્તરી કરી ગુરુદરિના દિવ્ય ગુણોના હૃદયસ્પર્શી પ્રસંગોનાં વર્ણન કર્યાં. ‘ઘનશ્યામ સભા’નાં નાનાં બાળકોએ ‘સાહેબદાદા ઓ વલાલા દાદા...’ ભજન પર સુંદર નૃત્ય કર્યું. સ્મિતાબહેન (બંકેલો) અને બંકિમભાઈ (એલનટાઉન)એ સ્વાનુભવોની વાતો કરી સૌને સાહેબજીના મહિમામાં તરબોળ કર્યાં. સાધુ પૂ. નરેન્દ્રદાસજી અને પૂ. જયેશદાસજીએ આશીર્વાદ વરસાવી ગુરુદરિના મહિમાની સરવાણી વલાવી, જેને માણી સૌ ધન્ય થયાં.

પૂ. અશ્વિનદાદા અને ગુરુદરિ સાહેબજીના વિડીયો આશીર્વાદ પ્રાપ્ત કરી સૌ ધન્ય થયાં. સભાનું સંચાલન હર્ષભાઈ (શિકાગો)એ સુંદર રીતે કર્યું. રાજવીબહેને સમગ્ર કાર્યક્રમનું આયોજન કરનાર યુવાઓ-પ્રેમ, માલ્યા, એશા, વિલિતા, મિહિતા અને મૈત્રીની સેવા-ભક્તિને બિરદાવી હૃદયપૂર્વક આભાર માન્યો. જયંતભાઈ અને જિજ્ઞાસાબહેને તેઓ સૌને સ્મૃતિભેટ અર્પણ કરી. અંતે રાજાભાઈએ એલનટાઉન, લેન્સડેલ, ન્યૂજર્સી, બંકેલો, મેરીલેન્ડ તથા બોસ્ટનથી પધારેલા સૌ ભક્તોનો હૃદયપૂર્વક આભાર માન્યો તેમજ સુશોભન, ઓડીયો-વિડીયો અને રસોડા વિભાગમાં સેવા અર્પણ કરનાર સેવકોની ભક્તિને બિરદાવી. અંતે સૌએ સમૂહ આરતીનો લાભ લઈ, ગુરુપ્રાગટ્યના સહજાનંદની અનુભૂતિ સાથે અપાર આનંદ માણ્યો. ◆

*** મેરીલેન્ડ, અમેરિકા :** સંતભગવંત સાહેબજીના ૮૭મા પ્રાગટ્યપર્વની ઉજવણી મેરીલેન્ડ મંડળના ભક્તોએ ૧૫ માર્ચ ૨૦૨૬ના રોજ અતુલભાઈ-સ્વાતિબહેનના ઘરે ભેગા થઈને ભક્તિભાવે કરી. સાધુ પૂ. જયેશદાસજી અને પૂ. કૌશિકદાસજી આ પ્રસંગે એલનટાઉનથી પધાર્યા. અદ્ભુત વિડીયોદર્શન માણી સૌ સંતભગવંત સાહેબજીના મહિમામાં તરબોળ થયાં. ડૉ. એન. સી. પટેલે મહિમાગાન કર્યું. સાધુ પૂ. જયેશદાસજી અને પૂ. કૌશિકદાસજીએ આશીર્વાદ વરસાવ્યા. સાહેબજીની જીવનભાવના, ભક્તો પ્રત્યેનો પ્રેમ અને સામર્થીનાં દર્શન પોતાના અનુભવોને આધારે વર્ણવી અદ્ભુત મહિમા ગાયો. સંતોનાં સાંનિધ્યે ગુરુદરિના મહિમામાં ભીંજાઈ સૌએ અલૌકિક આધ્યાત્મિક આનંદ માણ્યો. ◆

*** ઉપાસના ધામ, પિયોરિયા-અમેરિકા :** ૨૧ માર્ચ ૨૦૨૬, શનિવારની સોલામણી સંઘ્યાએ અમેરિકાના પિયોરિયા સ્થિત અનુપમ મિશનના ઉપાસના ધામમાં સંતભગવંત સાહેબજીનો મહારાજનો ૮૭મો પ્રાગટ્યોત્સવ ઊજવવા માટે સૌ ભક્તો એકત્ર થયા. સભાનો આરંભ આવાહન શ્લોક, ધૂન-ભજન દ્વારા થયો. આ પ્રસંગે લૂઝિઆનાથી પધારેલ પ્રિયંકાબહેને પોતાના જીવનમાં સંતભગવંત સાહેબજીના સમાગમથી આવેલ હકારાત્મક બદલાવની ખૂબ સરસ વાતો કરી મહિમા ગાયો. સંતભગવંત સાહેબજીના ફક્ત એક જ વારનાં દર્શનથી, તેઓના દિવ્ય પ્રેમ અને બોધથી અભિભૂત થયેલા સુનિશભાઈએ સુંદર મહિમાદર્શન કરાવ્યું. ત્યારબાદ યૂથસભામાં આવતાં પાંચથી પંદર વર્ષનાં દીકરા-દીકરીઓએ સંતભગવંત સાહેબજીના જીવનપ્રસંગો દર્શાવતું એક સુંદર નાટક ભજવ્યું અને સાથે નિયમિત સભામાં હાજરી આપવાનો સંદેશ આપ્યો. બિનલબહેન અને પ્રાર્થનાબહેને પ્રાસંગિક નૃત્યભક્તિ અર્પણ કરી ભક્તિભાવ વ્યક્ત કર્યા. સંતભગવંત સાહેબજીની જીવનગાથાનાં દિવ્ય દર્શન કરાવતી વિડીયોનાં દર્શન કરી સૌ ધન્ય થયાં. ◆



એલનટાઉન-યુ.એસ.એ. મંદિરમાં સાહેબજી પ્રાગટ્યોત્સવે હૃદયભાવ અર્પણ



મેરીલેન્ડ મંડળના ભક્તો દ્વારા સાહેબજી પ્રાગટ્યપર્વની ઉજવણી

*** ફિમોન્ટ, અમેરિકા :** ૨૯ માર્ચ ૨૦૨૬ના રોજ અમેરિકાના ફિમોન્ટ મંડળના ભક્તોએ ભેગા મળીને સંતભગવંત સાહેબજીના પ્રાગટ્યપર્વની ઊજવણી ભારતથી પધારેલ વડીલ સાધુ પૂ. ડૉ. ભરતદાસજી-પૂ. ધનશ્યામદાસજી અને અમેરિકાના પૂ. જયેશદાસજી-પૂ. કૌશિકદાસજીનાં દિવ્ય સાંનિધ્યમાં કરી. આ પ્રસંગે અનુપમ મિશન, અમેરિકાના પ્રમુખ ડૉ. જિતુભાઈ પટેલ પણ ખાસ ઉપસ્થિત રહ્યા. મોટી સંખ્યામાં ભક્તોએ ભેગા મળી વિવિધ રીતે સંતભગવંત સાહેબજીના પ્રાગટ્યદિનની ભક્તિવંદના અર્પણ કરી. આ પ્રસંગે પ્રસ્તુત સુંદર સાંસ્કૃતિક કાર્યક્રમ તેમજ 'પ્રગટ બ્રહ્મસ્વરૂપ સાહેબજી' વિડીયોદર્શન માણી સૌએ ધન્યતા અનુભવી. ભક્તિસભર કીર્તનગાન અને માહાત્મ્યગાન થયાં. સાધુ પૂ. ડૉ. ભરતદાસજી અને પૂ. જયેશદાસજીએ આશીર્વાદ વરસાવ્યા. મંડળનાં આગેવાન ભાવેશભાઈ-છાયાબહેનનાં માર્ગદર્શન હેઠળ સઘળાં આયોજન સુંદર ને સુચારુ કરાયાં. સૌએ ભેગાં મળીને સંપીને સેવા-ભક્તિ અદા કરી સંતભગવંત સાહેબજીના પ્રાગટ્યપર્વને વધાવી લીધું. ◆

*** વાનકુંવર, કેનેડા :** ૨ એપ્રિલ ૨૦૨૬, ગુરુવારના રોજ મુરેવિલ કમ્યુનિટી હોલ, વાનકુંવર ખાતે સંતભગવંત સાહેબજીના ૮૭મા પ્રાગટ્યપર્વની ભક્તિભાવથી ઉજવણી કરવામાં આવી. લગભગ એક મહિના અગાઉથી સૌ આ ઉત્સવની સેવાઓમાં પ્રવૃત્ત થયાં હતાં. આ દિવ્ય અને પાવન અવસરે અનુપમ મિશન, એલનટાઉનથી પધારેલા સાધુ પૂ. જયેશદાસજી અને પૂ. અરવિંદદાસજીનું દિવ્ય સાંનિધ્ય પ્રાપ્ત થયું તેનો અનેરો આનંદ સૌને હૈયે હતો. નેહલભાઈએ પ્રાસંગિક ઉદ્બોધન કરી સૌનાં સ્વાગત કર્યાં. ત્યારબાદ સાહેબદાદાના લાડકા એવા 'ધનશ્યામસભા'નાં બાળકોએ પોતાની કાલી-ઘેલી ભાષામાં સાહેબદાદાએ શિખવાડેલાં સૂત્રો વિશે વાત કરી અને ખૂબ સુંદર ભજન ગાયું. યુવતીમંડળે સંતભગવંત સાહેબજીએ આપેલ સૂત્ર 'થિન્ક પોઝિટિવ, રેસ્ટ વિલ ફોલો' આધારિત સુંદર ને પ્રેરણાદાયી નાટક રજૂ કર્યું. ત્યારબાદ સંતભગવંત સાહેબજીના

વિડીયો આશીર્વાદ પ્રાપ્ત કરી સૌ ધન્ય થયાં. સાધુ પૂ. જયેશદાસજી અને પૂ. અરવિંદદાસજીએ સ્વાનુભવો જણાવી સંતભગવંત સાહેબજીના દિવ્ય સ્વરૂપનાં અલૌકિક મહિમાગાન કરી આશીર્વાદ પ્રદાન કર્યાં. પૂ. જયેશદાસજીએ સમગ્ર મંડળના પ્રતિનિધિ સ્વરૂપે કીર્તેશભાઈ, સ્નેહલભાઈ, હિતેશભાઈ, શૈલેશભાઈ, મિહિરભાઈ, ધ્રુવભાઈનાં પૂજન કરી અભિવાદન કર્યાં અને સૌની સેવા અને સહયોગ બદલ ધન્યભાવ વ્યક્ત કર્યાં. અંતે ચિત્રાંગભાઈએ પધારેલ સૌ સંતો-ભક્તો તથા સેવા આપનાર સૌનો હૃદયના ભાવથી આભાર વ્યક્ત કર્યાં. સમગ્ર સભાનું સંચાલન નેહલભાઈ અને કિષ્નાબહેને કર્યું. ◆

*** ટોરોન્ટો, કેનેડા :** કેનેડામાં ટોરોન્ટો ખાતે અનુપમ મિશનના મંદિરજીમાં ભક્તો દ્વારા ૨૯ માર્ચ ૨૦૨૬ના રોજ સંતભગવંત સાહેબજીનો પ્રાગટ્યપર્વ સંતોની નિશ્રામાં ખૂબ ધામધૂમથી ઉજવાયો. સૌનો ઉત્સાહ વધારવા સાધુ પૂ. જયેશદાસજી ખાસ એલનટાઉન, અમેરિકાથી પધાર્યાં. સભામાં ઉપસ્થિત સંતો, મહેમાનોનું પૂજન કરી ક્લગી દ્વારા સ્વાગત થયાં. સવિશેષ કેનેડાનાં યુવકો-યુવતીઓ દ્વારા 'શ્રી અક્ષરપુરુષોત્તમ ઉપાસના કથામંગલ'ના પારાયણ રૂપે વિશેષ ભક્તિ અર્પણ કરવામાં આવી. તેઓની ભક્તિસભર રજૂઆત માણી સૌએ તેઓને કરતાલ સાથે વધાવી લીધાં. આ પ્રસંગે અમીબહેને મંડળમાં ચાલતા ગુજરાતી ક્લાસની માહિતી આપી અને તેમાં સહભાગી થતાં નાનાં ભૂલકાઓ દ્વારા ગુજરાતીમાં ભક્તિ અર્પણ થઈ. ત્યારબાદ નાનાં બાળકો અને કિચન ટીમનાં બહેનોએ કીર્તનભક્તિ અર્પણ કરી. આ ઉત્સવ દરમિયાન ખાસ સંતભગવંત સાહેબજી, સદ્ગુરુ સાધુ પૂ. અશ્વિનદાદા અને સદ્ગુરુ સાધુ પૂ. મનોજદાસજીએ વિડીયો આશીર્વાદમાં માર્ગદર્શન આપ્યું કે, 'ભજન કરતાં કરતાં ક્રિયા કરવી.' ત્યારબાદ 'શ્રી અક્ષરપુરુષોત્તમ ઉપાસના કથામંગલ' પારાયણમાં જે યુવકો-યુવતીઓએ સેવા-ભક્તિ અર્પણ કર્યાં હતાં તેમનાં અભિવાદન કરવામાં આવ્યાં. આ પ્રસંગે ગુરુને



ફિમોન્ટ-અમેરિકામાં સંતોનાં સાંનિધ્યે સાહેબજી પ્રાગટ્યપર્વે ભક્તિ અર્પણ



વાનકુંવર, કેનેડામાં સાહેબજી પ્રાગટ્યોત્સવે ભક્તિઅર્થ અર્પણ



ટોરોન્ટો-કેનેડામાં સાહેબજી પ્રાગટ્યપર્વની ઉજવણી

રાજી કરવા અને કિશોરોને તૈયાર કરવા 'નીવકંઠ સભા' શરૂ કરવામાં આવશે તેની જાહેરાત થઈ. બહેલો, અમેરિકાથી પધારેલાં સ્મિતાબહેને પ્રાસંગિક ઉદ્બોધન દ્વારા સૌને સંતભગવંત સાહેબજીના મહિમામાં તરબોળ કર્યાં. અંતે સાધુ પૂ. જયેશદાસજીએ ખૂબ રૂડા આશીર્વાદ આપ્યા. ◆

*** પર્થ, ઓસ્ટ્રેલિયા :** ૧૪ માર્ચ ૨૦૨૬ના રોજ ઓસ્ટ્રેલિયાના પર્થ મંડળના ભક્તોએ ભેગા મળીને સંતભગવંત સાહેબજીના ૮૭મા પ્રાગટ્યદિનની ઉજવણી ખૂબ ભાવથી કરી. સૌએ સુશોભન, રસોઈ, સભાવ્યવસ્થા, ટેકનિકલ તૈયારીઓ વગેરેની જવાબદારી સ્વીકારી ખૂબ ઉત્સાહપૂર્વક બધું સમયસર ગોઠવી દીધું. સભા આરંભે માહાત્મ્યકીર્તનો ગાઈને ગુરુહરિની સ્મૃતિમાં સૌ લીન થયાં. કેયૂરભાઈએ સંતભગવંત સાહેબજી, સદ્ગુરુ સંતોનાં જીવનદર્શન તથા અનુપમ મિશનની સ્થાપના, તેની સેવાકીય પ્રવૃત્તિઓ અને સંતો દ્વારા ગુરુહરિના કાર્યમાં સમર્પણનાં વર્ણન કરી સંતભગવંત સાહેબજીના મહિમાનું અદ્ભુત ગાન કર્યું. ત્યારબાદ સંતભગવંત સાહેબજી પ્રાગટ્યસ્થાન, શાળા-મહાશાળા અને અન્ય પ્રાસાદિક સ્થાનો, ગુરુદેવ યોગીજી મહારાજનાં આશીર્વાચનો, સદ્ગુરુ સંતો



પર્થ-ઓસ્ટ્રેલિયા મંડળના ભક્તો દ્વારા સાહેબજી પ્રાગટ્યપર્વની ઉજવણી

દ્વારા ગવાયેલ મહિમા આદિને દર્શાવતા વિડીયોનાં દર્શન કરી સૌ ધન્ય થયાં. સંતભગવંત સાહેબજીએ આપેલ જીવનસૂત્રો આધારિત પ્રસ્તુતિ દીમિબહેને બાળકો પાસે તૈયાર કરાવી, જેને આ પ્રસંગે રજૂ કરાઈ. સંતભગવંત સાહેબજીએ આપેલ બોધસૂત્રોના અમલથી જીવનમાં આવતાં હકારાત્મક પરિણામોની રજૂઆત માણી સૌ અત્યંત પ્રસન્ન થયાં. સૌએ સંપીને હર્ષભેર સેવા-ભક્તિ અદા કરી ગુરુહરિના પ્રાગટ્યપર્વે ભાવવંદના ધરી. ◆

*** બ્રિસબેન, ઓસ્ટ્રેલિયા :** ૨૨ માર્ચ ૨૦૨૬ના રોજ ઓસ્ટ્રેલિયામાં બ્રિસબેન મંડળના ભક્તોએ ભેગા મળીને મરુકા કોમ્યુનિટી હોલ ખાતે સંતભગવંત સાહેબજીના પ્રાગટ્યોત્સવ ઉજવણીનું સુંદર આયોજન કર્યું. આ પ્રસંગે વિશેષ કીર્તનભક્તિ અર્પણ થઈ. શાસ્ત્રીય સંગીત સાથે કીર્તનો પ્રસ્તુત થયાં. બાળકો-યુવાઓ દ્વારા વેસ્ટર્ન વાદ્યો સાથે પણ કીર્તનભક્તિ અર્પણ કરવામાં આવી. પરદેશમાં ઊછરતી ભાવિ પેઢી આવી હૃદયભાવના સાથે ભક્તિ અર્પણ કરે તે સહજ અનુપમ બાબત બની રહી. તેઓની આ ભાવસભર પ્રસ્તુતિએ સૌને મુગ્ધ કરી દીધાં. સંતભગવંત સાહેબજી પ્રતિના તેઓના હૈયામાં ઊભરતા પ્રેમને સૌ વંદી રહ્યાં. ત્યારબાદ સંતભગવંત સાહેબજીનાં જીવન અને કાર્યો વિશે સુંદર પ્રેઝન્ટેશન રજૂ કરવામાં આવ્યું. સંતભગવંત સાહેબજીની અલૌકિક ગુણાતીત અવસ્થા, દિવ્ય સામર્થ્ય અને અગ્રોડ દાસત્વભાવનાં દર્શન-અનુભવ પામી સૌ ધન્ય થયાં. સદ્ગુરુ સાધુ પૂ. અશ્વિનદાદાએ આ પ્રસંગે ફોન દ્વારા આશીર્વાદ વરસાવી સૌની ભક્તિભાવનાને બિરદાવી. ◆

સાઠંબા સ્થિત મંદિરજીની મૂર્તિઓનો ૧૯મો પાટોત્સવ

સંતભગવંત સાહેબજીની પ્રેરણા અને આશીર્વાદથી સાઠંબામાં નિર્માણ પામેલ શ્રી અક્ષરપુરુષોત્તમ સ્વામિનારાયણ મંદિરનો ૧૯મો પાટોત્સવ ૧૧ માર્ચ ૨૦૨૬ના રોજ સંતોનાં સાંનિધ્યમાં સંપન્ન થયો. પ્રાદેશિક સાધુ પૂ. અશોકદાસજી-બાબુના પ્રધાન આચાર્યપદે પાટોત્સવ



બ્રિસબેન-ઓસ્ટ્રેલિયામાં સાહેબજી પ્રાગટ્યદિને બાળકો દ્વારા વિશેષ ભક્તિ અર્પણ

મહાપૂજાવિધિ કરવામાં આવી. પાટોત્સવ વિધિના યજમાનપદે સુરેશભાઈ-ચંદ્રિકાબહેન બિરાજ્યાં. સંતોએ મૂર્તિઓનાં પાટોત્સવ પૂજન કર્યાં અને સૌ સંતો-ભક્તો સાથે ભેગા મળીને પાટોત્સવની આરતી અર્પણ કરી. પાટોત્સવસભામાં સંજયભાઈ, પ્રજ્ઞેશભાઈ, પ્રકાશભાઈ (શાંતિપુરા)એ પ્રાસંગિક મહિમાગાન કર્યાં.

સાધુ પૂ. નરેન્દ્રદાસજી અને પૂ. નિખિલદાસજીએ સૌની સેવા-ભક્તિને બિરદાવી. સાધુ પૂ. અશોકદાસજી-બાબુએ આશીર્વાદ આપતાં મહિમાથી ભક્તિ કરી, સંતભગવંત સાહેબજીને રાજી કરી, જીવન ધન્ય કરી લેવાની સમજ આપી. અંતે સદ્ગુરુ સાધુ પૂ. અશ્વિનદાદાના ક્ષેત્ર દ્વારા આશીર્વાદ પ્રાપ્ત થયા. તેઓએ સૌ ભક્તોને અભિનંદન પાઠવ્યાં અને ૧૯ વર્ષ દરમિયાન કરેલાં કાર્યોને વધાવીને રાજીપો વ્યક્ત કર્યો તથા હજી વધારે ઉત્સાહ સાથે સૌ જોડાઈ શકે તેવી પ્રાર્થના કરી આશીર્વાદ પાઠવ્યા. ◆

પ.પૂ. મુકુંદજીવન સ્વામીજી-ગુરુજી પ્રાગટ્યદિન મહિમાવંદના

સંતભગવંત સાહેબજીના દિવ્ય સાંનિધ્યે ‘અક્ષરમહોલ’માં યોજાતી નિત્ય રાત્રિ સત્સંગસભામાં ૧૩ માર્ચ ૨૦૨૬ના રોજ પ.પૂ. મુકુંદજીવન સ્વામીજી-ગુરુજીનો ૮૯મો પ્રાગટ્યદિન યોજાયો. આ પ્રસંગે સંતો-ભક્તોએ ભેગા મળી મહિમાવંદના અર્પણ કરી.

‘અક્ષરમહોલ’માં આસન પર પ.પૂ. ગુરુજીની મૂર્તિ પધરાવવામાં આવી, જેનાં પૂજન અને પુષ્પહાર અર્પણ કરી સંતોએ ભાવવંદના ધરી. આ પ્રસંગે પ.પૂ. ગુરુજીની ગુરુદેવ યોગીજી મહારાજ પ્રત્યેની નિષ્ઠા, પૂ. કાકાજી મહારાજ પ્રત્યેની ગુરુભક્તિ, સંતો પ્રત્યેનો સુહૃદભાવ અને ભક્તોનાં દિવ્ય જતનની માહાત્મ્યસંપન્ન વાતો કરવામાં આવી. સદ્ગુરુ સાધુ પૂ. મનોજદાસજી અને સદ્ગુરુ સાધુ પૂ. અશ્વિનદાદાએ પ્રાસંગિક રૂડા આશીર્વાદ પ્રદાન કરી પ.પૂ. ગુરુજીના મહિમાનું ગાન કર્યું. પ.પૂ. ગુરુજીના યુવાકાળથી યોગીજી મહારાજ સંગે દીક્ષિત થઈ પ.પૂ. કાકાજીના પ્રેમમાં

ભીજાઈ, પ.પૂ. પપ્પાજી પ્રત્યેના આદરભાવ, પ.પૂ. હરિપ્રસાદ સ્વામીજી, પ.પૂ. અક્ષરવિહારી સ્વામીજી અને સંતો પ્રતિના સુહૃદભાવની જીવનગાથા સંતભગવંત સાહેબજીએ વર્ણવી. પ.પૂ. કાકાજીની આજ્ઞાથી પ.પૂ. ગુરુજી દ્વારા થયેલાં દિલ્હી અને પંજાબમાં સત્સંગવિકાસનાં કાર્યો જણાવ્યાં તથા પૂ. આનંદીદીદી, સંત બહેનો અને સમર્પિત ભાઈઓના દાખડાને બિરદાવ્યો. પ.પૂ. કાકાજી જેવી સર્વદેશીયતા અને સુહૃદભાવને સાકાર કરનાર પ.પૂ. ગુરુજીના મહિમાનાં દર્શન કરાવી આશીર્વાદ પાઠવ્યા. ◆

શ્રી રામનવમી-શ્રી હરિજયંતીની ઉજવણી

તપોભૂમિ બ્રહ્મજ્યોતિ, મોગરી ખાતે ૨૬ માર્ચ, ૨૦૨૬ના રોજ મર્યાદા પુરુષોત્તમ ભગવાન શ્રી રામ અને પૂર્ણ પુરુષોત્તમ ભગવાન શ્રી સ્વામિનારાયણના પ્રાદુર્ભાવદિનની ઉજવણી કરવામાં આવી. નૂતન મંદિરજીના પ્રાંગણમાં સંતભગવંત સાહેબજી અને સદ્ગુરુ સંતોનાં સાંનિધ્યે શ્રી હરિના ૨૪૬મા પ્રાગટ્યપર્વની સભાનું સુંદર આયોજન કરાયું. અનુપમ સૂરવૃંદના સંતો-યુવાઓ દ્વારા અલૌકિક કીર્તનભક્તિ અર્પણ કરવામાં આવી. ભગવાન શ્રી રામ અને ભગવાન શ્રી સ્વામિનારાયણનાં માહાત્મ્યનાં સુમધુર કીર્તનો ગાઈ સૌને તેઓની સ્મૃતિમાં મુગ્ધ કરી દીધાં. સંતોની સંનિધિ, મંચની રમ્ય સજ્જા, વાતાવરણની પવિત્રતા, ભક્તોનાં હૈયે ધબકતો ભક્તિભાવ અને રી દિવ્યતા પ્રસરાવતાં હતાં. પ્રભુ શ્રી રામ અને શ્રી સ્વામિનારાયણ ભગવાનની મૂર્તિઓ તથા સંતભગવંત સાહેબજી અને સદ્ગુરુ સંતોનાં પૂજન-પુષ્પાર્પણ કરી વંદના ધરવામાં આવી.

પ્રાસંગિક માહાત્મ્યદર્શન પ્રવચન સાધુ પૂ. પંકજદાસજી અને ભાવિશાબહેન (યુ.કે.) દ્વારા કરવામાં આવ્યાં. હરિનામ, હરિબળ અને શ્રી હરિના પ્રગટ સ્વરૂપ એવા ગુરુહરિના મહિમાની સુંદર વાતો પોતાના અનુભવો અને પ્રસંગોના આધારે કરી. સદ્ગુરુ સાધુ પૂ. અશ્વિનદાદાએ



સાઠંબા સ્થિત મંદિરજીની મૂર્તિઓના ૧૯મા પાટોત્સવે પૂજાવિધિમાં રત સંતો-ભક્તો



પ.પૂ. મુકુંદજીવન સ્વામીજીના ૮૯મા પ્રાગટ્યદિને સભામાં સાહેબજીનાં આશીર્વાન

ઈષ્ટદેવ અને પ્રગટ ગુરુહરિના આશરણી, ઉપાસનાના સિદ્ધાંતોની ચોટદાર વાતો કરી રૂડા આશીર્વાદ પ્રદાન કર્યા.

ત્યારબાદ શ્રી હરિજયંતીની સમૂહ આરતી અર્પણ કરી ઉપસ્થિત સૌએ ભક્તિ અદા કરી. આ પ્રસંગે આણંદ, વલ્લભવિદ્યાનગર, મોગરી, કરમસદના ભક્તોએ મોટી સંખ્યામાં લાભ લઈ ધન્યતા અનુભવી. સંતભગવંત સાહેબજીએ આશીર્વાદ વરસાવી ઉત્સવ આયોજન કરનાર સૌ સંતો-યુવાનોની ભક્તિને બિરદાવી. શ્રીજી મહારાજે પૃથ્વી પર પધારી ભક્તોનાં દુઃખ ઉડાડ્યાં અને સુખ આપ્યાં તે કૃપાની અદ્ભુત વાતો કરી. ભગવાનના સંતો અને ભક્તો નિર્દોષ છે, તેમના ગુણ ગાઓ, સાંભળો અને જુઓ તો ગુણાતીતભાવને પામી જવાય અને એ સિદ્ધાંત પાકો કરાવવા પ્રભુ આ બ્રહ્માંડમાં પ્રગટ્યા; તેમ જણાવી નિષ્કામભક્તિની સુંદર સમજ આપી. ભગવાન શ્રી રામના મહિમાની, પ્રગટ ઉપાસનાના સિદ્ધાંતોની સરવાણી વહાવી આદર્શ જીવન જીવવા બળ દીધાં.

સંતભગવંત સાહેબજીની આજ્ઞાથી દેશ-પરદેશના અનેક ભક્તોએ આખો દિવસ ઉપવાસ કરી, સત્સંગલક્ષી વાંચન, મહિમાગાન અને સેવા-ભક્તિમાં રત રહી વિશેષ ભક્તિ અદા કરી. ◆

*** ઉપાસના ધામ, સુરત :** ૨૬ માર્ચ ૨૦૨૬ના દિવસે સુરત મંડળના ભક્તોએ ભેગા મળીને મહાપવિત્ર શ્રી રામનવમી, શ્રી હરિજયંતીની ભક્તિસંપન્ન ઉજવણી કરી. ધૂન અને કીર્તનગાન સાથે સભાનો પ્રારંભ થયો. બહેનોએ ખૂબ ભાવથી ભજનો ગાઈને સૌ ભક્તોને ભક્તિમાં તરબોળ કર્યા. રીધાન દ્વારા 'બાળ ઘનશ્યામ ચરિત્ર', વંશવી સરવૈયા દ્વારા 'નીલકંઠ વર્ણી ચરિત્ર', પાવની પટેલ દ્વારા 'શ્રી સહજાનંદ ચરિત્ર'માંથી પ્રસંગોનાં વર્ણન કરવામાં આવ્યાં. નાની ઉંમર હોવા છતાં આ બાળકો-યુવાઓએ ભક્તો સમક્ષ સુંદર રીતે ચરિત્રગાન કરી લાભ આપ્યો. સુરત પ્રદેશના પ્રાદેશિક વડીલ સાધુ પૂ. કાનજીદાસજીએ સૌ ભક્તો પર સરસ આશીર્વાદ વરસાવી

માર્ગદર્શન પ્રદાન કર્યા. પૂનમભાઈ શર્માના આભાર પ્રવચન બાદ આ શુભ પર્વે ભક્તોએ શ્રી ઠાકોરજી મહારાજને આરતી અર્પણ કરી વંદના ધરી. ◆

*** ઉપાસના ધામ, અમદાવાદ :** શ્રી રામનવમી અને શ્રી હરિજયંતીના મહામંગલકારી દિન ૨૬ માર્ચ ૨૦૨૬ના રોજ ઉપાસના ધામ, અમદાવાદ ખાતે સત્સંગભક્તિ અર્પણ કરવામાં આવી. સાધુ પૂ. ગૌતમદાસજી, પૂ. ચંદ્રેશદાસજી, નરસીદાદા, બિમલભાઈ શેઠ (અમેરિકા) આદિની પુનિત ઉપસ્થિતિમાં મર્યાદા પુરુષોત્તમ ભગવાન શ્રી રામ અને પરબ્રહ્મ ભગવાન શ્રી સ્વામિનારાયણના પ્રાદુર્ભાવપર્વની ભક્તિભાવે ઉજવણી કરવામાં આવી. સંતોએ શ્રી રામચંદ્રજી અને શ્રી મુક્ત અક્ષરપુરુષોત્તમ મહારાજની મૂર્તિઓનાં પૂજન કરી ભાવવંદના ધરી. સૂરવૃંદનાં યુવાનો-યુવતીઓએ કીર્તનભક્તિ દ્વારા શ્રી રામ ભગવાન અને શ્રી સ્વામિનારાયણ ભગવાનના મહિમાનાં કીર્તનોનો રસથાળ પીરસી સભામાં મોટી સંખ્યામાં ઉપસ્થિત ભક્તોને ભક્તિમાં લીન કરી દીધા. ચેતનભાઈ વ્યાસ અને દીયાબહેને પ્રાસંગિક મહિમાગાન કરી પ્રભુની સર્વોપરિતા, સામર્થી અને વત્સલપણાના દિવ્ય પ્રસંગો રજૂ કર્યા. અંતે સમૂહ આરતી અર્પણ કરી સૌએ પ્રભુચરણે ભક્તિઅર્ધ ધર્યાં. ◆

નીલકંઠવર્ણી બાલવાડી તથા વિદ્યાલય, શિણાયનો વાર્ષિકોત્સવ

૩૦ માર્ચ ૨૦૨૬, મંગળવારના રોજ અનુપમ મિશન સંચાલિત શિણાય સ્થિત 'નીલકંઠવર્ણી બાલવાડી' તથા 'નીલકંઠવર્ણી વિદ્યાલય'ના ૧૩મા વાર્ષિકોત્સવના ભાગરૂપે ભવ્ય કીર્તનસંધ્યાનું આયોજન થયું. કાર્યક્રમનો પ્રારંભ સંતો અને મહેમાનશ્રીઓના વરદ હસ્તે દીપપ્રાગટ્યથી કરવામાં આવ્યો. ત્યારબાદ સંતોનું અને મહેમાનોનું ખેસ, પુષ્પગુચ્છ અને મોમેન્ટો અર્પણ કરી સ્વાગત કરવામાં આવ્યું. ત્યારબાદ શાળાનાં આચાર્યા શ્રીમતી અમીબહેન પાટડિયા દ્વારા પ્રાસંગિક ઉદ્બોધન કરવામાં આવ્યું. સાધુ પૂ. સંદીપદાસજી અને સાધુ પૂ. અશોકદાસજી દ્વારા



મોગરી મંદિરજના પ્રાંગણમાં શ્રી હરિજયંતી પર્વે સમૂહ આરતી અર્પણ



ઉપાસના ધામ, અમદાવાદ મંદિરે શ્રી હરિજયંતીની ઉજવણી

આશીર્વાચન પાઠવવામાં આવ્યાં. કાર્યક્રમના મુખ્ય મહેમાન C.R.C. શ્રી જિજ્ઞેશભાઈ ચૌધરીએ વક્તવ્ય આપ્યું. શૈક્ષણિક વર્ષમાં શાળામાં ધોરણ ૧થી ૧૦માં પ્રથમ ક્રમાંક પ્રાપ્ત કરેલ તેજસ્વી વિદ્યાર્થીઓને સંતભગવંત સાહેબજી મહારાજ સુવર્ણ જ્યંતી પુરસ્કારથી સન્માનિત કરવામાં આવ્યા. આ ઉપરાંત દરેક ધોરણના શ્રેષ્ઠ વિદ્યાર્થી, શ્રેષ્ઠ ગણવેશ, શ્રેષ્ઠ સુલેખન કરનાર વિદ્યાર્થીઓને પણ સન્માનિત કરવામાં આવ્યા. ધોરણ ૧થી ૯ના વિદ્યાર્થીઓ, શિક્ષકો શ્રી કિષ્નાબહેન તથા શ્રી વિરલભાઈ દ્વારા વિવિધ કીર્તનોનાં સુંદર ગાન કરવામાં આવ્યાં. કીર્તનસંઘ્યામાં વાદકવૃંદમાં દુર્ગેશભાઈ (તબલાં), તક્ષભાઈ (કીબોર્ડ) અને ફેનીલભાઈ (ઓક્ટોપેડ)એ સાથ પુરાવ્યો. કાર્યક્રમના અંતમાં સૌ ખૂબ ઉત્સાહથી ગરબે ઝૂમ્યાં. સમગ્ર કાર્યક્રમનું સંચાલન શાળાનાં શિક્ષકો મનીષાબહેન તથા વિરલભાઈએ કર્યું.

સદ્ગુરુ સાધુ પૂ. વી. એસ.દાદા પ્રાગટ્યદિન વંદના

૧ એપ્રિલ ૨૦૨૬ના રોજ અ.નિ. સદ્ગુરુ સાધુ પૂ. વી. એસ.દાદાના ૮૯મા પ્રાગટ્યદિન નિમિત્તે સંતભગવંત સાહેબજીના સાંનિધ્યે સૌ સંતો-ભક્તોએ ભ્રત્સજ્યોતિ, મોગરીના 'પારમિતા' સભાખંડમાં ભેગા મળીને હૃદયવંદના અર્પણ કરી. ૧ એપ્રિલ તેઓનો નિર્વાણદિન પણ હોવાથી વિશેષ ભક્તિઅર્ધ્ય અને શ્રદ્ધાસુમન અર્પણ કરવામાં આવ્યાં.

આ પ્રસંગે આણંદ, વલ્લભવિદ્યાનગર, મોગરી, કરમસદ મંડળના ભક્તો પધાર્યા અને માહાત્મ્યધારામાં ભીંજાયા. પૂર્વાબહેન પટેલે પ્રાસંગિક મહિમાગાન કરી સદ્ગુરુ સાધુ પૂ. વી. એસ.દાદાના ગુરુભક્તિના પ્રસંગો, સાધુહૃદયના અનુભવો, દિવ્ય પ્રેમ અને જતનની સુંદર વાતો કરી. સદ્ગુરુ સાધુ પૂ. રતિકાકાએ પૂ. વી. એસ.દાદાના સંતભગવંત સાહેબજી સાથેના એકાત્મભાવને દર્શાવતા જીવનપ્રસંગોને સંભારી તેઓની અનાસક્ત અવસ્થા, કર્મઠ અને કુનેહસભર સ્વાભાવિક અવસ્થાના પ્રસંગો અને



નીલકંઠવર્ણી વિદ્યાલયના તેજસ્વી વિદ્યાર્થીઓનાં અભિવાદન... વિદ્યાર્થીઓ દ્વારા કીર્તનસંઘ્યા

શૂરવીરતાની અદ્ભુત વાતો કરી. સદ્ગુરુ સાધુ પૂ. અશ્વિનદાદાએ તેઓને 'વીર વિદ્વલદાસ' તરીકે સંબોધી તેઓના શૂરવીરતાભર્યા જીવન, પ્રામાણિક અને વક્ષાદારીપૂર્વકની સેવાભાવનાની વાતો કરી આશીર્વાદ વરસાવ્યા. અંતે સંતભગવંત સાહેબજીએ ગુરુદેવ યોગીજી મહારાજ પ્રત્યેની સદ્ગુરુ સાધુ પૂ. વી. એસ.દાદાની ગુરુભક્તિ, નિયમપાલનમાં અડગતા, ગુરુઆજ્ઞાપાલન માટેની તત્પરતાના પ્રસંગો વર્ણવી આશીર્વાદ પ્રદાન કર્યા.

બારાસડીમાં સંતભગવંત સાહેબજીના સાંનિધ્યે કીર્તન-સત્સંગ આનંદ

૫ એપ્રિલ ૨૦૨૬ના રોજ બારડોલીની નજીક આવેલ બારાસડી ગામે નિર્માણાધીન 'અનુપમ સંસ્કાર ધામ'ના પ્રાંગણમાં સંતભગવંત સાહેબજી અને સંતોનાં દિવ્ય સાંનિધ્યે કીર્તનભક્તિ અને સત્સંગસભાનું સુંદર આયોજન કરવામાં આવ્યું.

આ પ્રસંગે દક્ષિણ ગુજરાત પ્રદેશના અક્ષરમુક્તો મોટી સંખ્યામાં લાભ લેવા પધાર્યા. ઉત્સવ પ્રારંભે યુવતીઓ દ્વારા સ્વાગતનૃત્ય સાથે સંતભગવંત સાહેબજી અને સદ્ગુરુ સંતોને આવકાર અપાયો. મહાનુભાવોની ઉપસ્થિતિમાં વિખ્યાત કલાકારો દ્વારા ભાવવાલી કીર્તનભક્તિ પ્રસ્તુત થઈ. સદ્ગુરુ સાધુ પૂ. અશ્વિનદાદા અને પૂ. મનોજદાસજીએ પ્રાસંગિક આશીર્વાદ વરસાવ્યા. સંતભગવંત સાહેબજીએ બારાસડીમાં નિર્માણાધીન નૂતન મંદિરજી અને તેમાં બિરાજમાન થનાર શ્રી ઠાકોરજીની સેવામાં જોડાનાર સર્વે સુખિયાં થશે તેવા આશીર્વાદ વરસાવ્યા. કીર્તનભક્તિ અદા કરનાર સૂરવૃંદના કલાકારો, આ પ્રસંગે પધારનાર સૌની સેવા-ભક્તિને તેમજ પ્રાદેશિક સંતો દ્વારા થતા દાખડાને ખાસ બિરદાવ્યા.

SAVE THE
date
15 - 19 July 2026

Sadguru Ashvindada Pragatya Utsav
International Youth Convention
Shri Yogi Aagna Mantra Diksha Mahotsav
AUM Inaugural Ceremony

The first dedicated Faith Crematorium For
Hindus, Sikhs & Jains

Anoopam Mission, The Lea
Western Avenue Denham
Uxbridge UB9 4NA
Event Enquiries : (+44) 7436 132129
Email : mahotsavuk@anoopam.org